

(SRI H. SIDDAVEERAPPA)

waiting for their reaction. Even now I plead and wish they will realise that it is in the interest of themselves as well as of the State that they follow the rules that have been set by the Government. If they fail, the last weapon in the armoury is with the Government. We know how to act as Government.

Sri M. S. KRISHNAN (Malleswaram).—From what you have said it looks as though these instructions have been issued strictly but there has been a continuous breach of whatever instructions that have been given by the Government. Under the circumstances what is the guarantee that these instructions which have been given now are going to be implemented by them?

1-00 P.M.

Sri H. SIDDAVEERAPPA.—How can I give any guarantee? This Government means what it says and we are not going to tolerate any breach of the directive given. As I have already stated Government is not so helpless.

ಒಬ್ಬ ಮಾನ್ಯ ಸದಸ್ಯರು:—ಹಿಂದೆ ಉಪವಾಸಮಾಡಿ ಮುಷ್ಕರ ಮಾಡಿದರು. ಅದಕ್ಕೆ ಸಂಬಂಧ ಪಟ್ಟಂತೆ ಈ ಸಭೆಯಲ್ಲಿ ಚರ್ಚೆ ಮಾಯಿತು. 1970 ರಲ್ಲಿ ಹೈದರಾಬಾದು ಕರ್ನಾಟಕ ಎಜುಕೇಷನ್ ಸೊಸೈಟಿಗೆ ಸಂಬಂಧಪಟ್ಟಂತೆ ಒಂದು ಎನ್‌ಕ್ವೆಸ್ಟರಿ ಕಮಿಷನ್ ಮಾಡಿದ್ದರು. ಅದರ ಸಂಬಂಧದಲ್ಲಿ ಏನಾಗಿದೆ? ಎನ್‌ಕ್ವೆಸ್ಟರಿ ಆಗಿದೆಯೇ ಎಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು:—ಮಂತ್ರಿಗಳು ಇಂದು ಮಡಿಕರ್ ಡಿಮ್ಯಾಂಡ್ ಮೇಲೆ ಚರ್ಚೆಯಾದ ನಂತರ ಉತ್ತರ ಕೂಡುವಾಗ ಅದನ್ನು ತಿಳಿಸಬಹುದು.

Statement by the Minister of State for Animal Husbandry

re : Worms in Bangalore Dairy Milk.

ಶ್ರೀ ಎನ್. ಚಿಕ್ಕೇಗೌಡ (ಪಶು ಸಂಗೋಪನಾ ಶಾಖೆಯ ಸ್ಥಿರಾಜ್ಯ ಮಂತ್ರಿಗಳು).—ಮಾನ್ಯ ಸದಸ್ಯ ಶ್ರೀ ಎಂ. ಎಸ್. ಕೃಷ್ಣನ್ ಅವರು ದಿನಾಂಕ 8—7—72 ರ ಶನಿವಾರ ಬೆಳಿಗ್ಗೆ ಬೆಂಗಳೂರು ಡೈರಿ ಹಾಲಿನಲ್ಲಿ ಹುಳು ಇರುವುದನ್ನು ಈ ಸಭೆಯ ಮೂಲಕ ಸರ್ಕಾರದ ಗಮನಕ್ಕೆ ತಂದಿರುವ ಬಗ್ಗೆ ನಾನು ಈ ಹೇಳಿಕೆಯನ್ನು ಕೂಡಬಯಸುತ್ತೇನೆ.

ಮೊಟ್ಟಮೊದಲು ದಿನಾಂಕ 3—7—72ರ ನನ್ನ ಹೇಳಿಕೆಯಲ್ಲಿ ಪ್ರಸ್ತಾಪವಾಗಿರುವ ಮೂವರು ತಪ್ಪಿತಸ್ಥ ಕಾರ್ಮಿಕರು ಎಂಬುದರಲ್ಲಿ ಅಪಾರ್ಥವುಂಟಾಗಿರುವುದನ್ನು ಸ್ಪಷ್ಟೀಕರಿಸಲು ಇಚ್ಛಿಸುತ್ತೇನೆ. ಈ ಹಿಂದೆ ಸಪ್ಟೆಂಬರ್ ಮಾಡಿರುವುದಾಗಿ ತಿಳಿಸಿರುವ ಕಾರ್ಮಿಕರು ಬೆಂಗಳೂರು ಡೈರಿಯಲ್ಲಿ ಕೆಲಸ ಮಾಡುತ್ತಿರುವ ಕಾರ್ಮಿಕರಲ್ಲ. ನಾನು ಈಗಾಗಲೇ ಈ ಸಭೆಯಲ್ಲಿ ಹೇಳಿರುವ ಹಾಗೆ ಅವರು ಸಂಬಂಧಪಟ್ಟ ಕಂಟ್ರಾಕ್ಟರ್‌ಗಳಿಂದ ಕೂಲಿಕಾರರು.

ಮಾನ್ಯ ಸದಸ್ಯ ಶ್ರೀ ಎಂ. ಎಸ್. ಕೃಷ್ಣನ್ ಅವರು ಈ ಸಭೆಯಲ್ಲಿ ಡೈರಿ ಹಾಲಿನ ಪ್ರಸ್ತಾಪನೆ ನಂತರ ನಾನು ದಿನಾಂಕ 8—7—72ರ ಶನಿವಾರ ಬೆಂಗಳೂರು ಡೈರಿಗೆ ಸುಮಾರು 12.30 ಗಂಟೆ ಸಮಯಕ್ಕೆ ಅನಿರೀಕ್ಷಿತ ಭೇಟಿ ಕೊಟ್ಟು ಎಲ್ಲಾ ವಿಭಾಗಗಳನ್ನು ಬುದ್ಧಿಗಾಗಿ ನೋಡಿ ಅಧಿಕಾರಿಗಳಿಂದ ಸಂಬಂಧಿಸಿದ ವಿಷಯಗಳ ಬಗ್ಗೆ ಮಾಹಿತಿ ಪಡೆದು ಬಂದಿರುತ್ತೇನೆ. ಹಾಲಿನ ಸೀಸೆಗಳನ್ನು ಶುಚೀಕರಿಸುವ ಯಂತ್ರ ಇತ್ತೀಚೆಗೆ ಎಂದೂ ಕೆಟ್ಟಿರಲಿಲ್ಲ. ದಿನಾಂಕ 7—7—72ರ ಪ್ರಜಾವಾಣಿ

ಪತ್ರಿಕೆಯಲ್ಲಿ ವಾಚಕರೊಬ್ಬರು ಈ ಯಂತ್ರ 28—6—72 ರಂದು ಕೆಟ್ಟಿತ್ತು ಮತ್ತು ಕೈಯಲ್ಲಿ ಸಾವಿರಾರು ಸೀಸೆಗಳನ್ನು ಶುಚಿ ಮಾಡಿಸಿದರು ಎಂದು ದೂರು ಪತ್ರ ಪ್ರಕಟಿತವಾಗಿತ್ತು. ಈ ವಾಚಕ ಮಹನೀಯರು ನಿಜವಾಗಿಯೂ ಬೆಂಗಳೂರು ಜನರ ಸೇವೆ ಮಾಡಬೇಕೆಂದಿದ್ದಲ್ಲಿ ಹಾಗೂ ಕಾರ್ಖಾನೆಯ ಕುತೂಹಲ ಕಾಪಾಡಬಹುದೆಂದಿದ್ದಲ್ಲಿ 28—6—72 ರಂದೇ ನಂಬಂಧ ಪಟ್ಟ ಡೈರಿ ಅಥವಾ ಕಾರಿಗಳಿಗಾಗಲೇ ಅಥವಾ ಸರ್ಕಾರದ ಗಮನಕ್ಕಾಗಲೇ ಈ ವಿಷಯವನ್ನು ತರಬೇಕಿತ್ತು. ಕೆಲವು ಪತ್ರಿಕೆ ಮುಖೇನ ಅಪರಾಧವನ್ನು ನಿರೂಪಿಸಲು ಪ್ರಯತ್ನ ಪಟ್ಟಿರುವ ಉದ್ದೇಶ ಈ ಮಹಾಸಭೆಯ ಗೌರವ ನದಸ್ಯರು ನದರ್ಥ ಮಾಡಿಕೊಳ್ಳುವರೆಂಬ ನಂಬಿಕೆ ನನಗಿದೆ. ಮತ್ತು ಅದರಲ್ಲಿ ಮಾಡಿರುವ ಆರೋಪಣೆಗಳು ಸತ್ಯಕ್ಕೆ ದೂರವಾದುವುಗಳು ಹಾಗೂ ಒಂದು ವರ್ಗದ ಹಿತಾಸಕ್ತಿಯಿಂದ ಮಾಡಿರುವುದು ಸ್ಪಷ್ಟವಾಗಿದೆ. ಮತ್ತು ಈ ದಿಶೆಯಲ್ಲಿ ಬೆಂಗಳೂರು ಡೈರಿ ಹಾಲಿನ ಬಗ್ಗೆ ಜನರ ನಂಬಿಕೆ ಮತ್ತು ವಿಶ್ವಾಸಗಳನ್ನು ಬುಡಮೇಲು ಮಾಡಲು ಪಟ್ಟ ಭದ್ರ ವರ್ಗದ ಕೈವಾಡವಿರುವಂತಿದೆ. ಸರ್ಕಾರ ತನ್ನ ಗಮನವನ್ನು ಈ ಬಗ್ಗೆ ಹರಿಸಿ ಮುಂದಿನ ಸೂಕ್ತ ಕ್ರಮ ತೆಗೆದುಕೊಳ್ಳುವುದೆಂದು ತಿಳಿಸಬಹುದು.

8—7—72 ರಂದು ಮಾನ್ಯ ಶ್ರೀ ಎಂ. ಎಸ್. ಕೃಷ್ಣನ್‌ರವರು ನಭಾಧ್ಯಕ್ಷರಿಗೆ ತಲುಪಿಸಿರುವ ಸೀಸೆಯನ್ನು ಮತ್ತು ಹಾಲನ್ನು ಕೂಲಂಕುಷ ತರಿಸಿಲನೆಗೆ ಗುರಿಪಡಿಸಿದುದರಿಂದ ಅದರಲ್ಲಿ ಜಿಡ್ಡು (ಫ್ಯಾಟ್) 3.5% ಅಂಶ ಪಿಷ್ಟಾದಿಗಳು (ಎಸ್. ಎನ್. ಎಫ್) 7.86% ಅಂಶ ಇದು ಬಾಟಲಿಗೆ ಕೆಲ ಕ್ರಿಮಿಗಳು (ಮೆಗೋಟ್ಸ್) ಅಂಟಿಕೊಂಡಿರುವುದು ಮತ್ತು ಕೆಲವು ಹಾಲಿನಲ್ಲಿರುವುದು ವ್ಯಕ್ತವಾಗಿದೆ. ಬೆಂಗಳೂರು ಡೈರಿಯ ಹಾಲಿನಲ್ಲಿರುವುದು ಜಿಡ್ಡು (ಫ್ಯಾಟ್) 3.8% ಅಂಶ ಪಿಷ್ಟಾದಿಗಳು (ಎಸ್. ಎನ್. ಎಫ್) 8.65% ಅಂಶ ಮತ್ತು ಹಾಲು ಪಾಶ್ಚಾತ್ಯರಿಸಿದುದು ಆಗಿರಲಿಲ್ಲ.

ಪ್ರತಿನಿತ್ಯವೂ ಹಾಲನ್ನು ಸೀಸೆಗೆ ಸ್ವಯಂಚಾಲಿತ ಸೀಸೆಯನ್ನು ತೊಳೆಯುವ ಮತ್ತು ತುಂಬುವ ಯಂತ್ರದಿಂದ ತುಂಬುವ ತಾರೀಖನ್ನು ಸ್ಪಷ್ಟವಾಗಿ ಸೀಸೆಯ ಮೇಲೆ ಮುದ್ರಿಸಲಾಗುವುದು. ಅಲ್ಲದೆ ಶ್ರೀ ಎಂ. ಎಸ್. ಕೃಷ್ಣನ್ ಅವರಿಂದ ಪಡೆದಿರುವ ಈ ತರಹದ ಮುದ್ರಿತ ಭಾಗ ಒಂದು ಪಕ್ಕದಲ್ಲಿ ಒಡೆದು ಹೋಗಿದೆ. ಈ ಸೀಸೆಗೆ ಮುಚ್ಚಿರುವ ಅಲ್ಯೂಮಿನಿಯಂ ಮುಚ್ಚಳವನ್ನು ಕೈಯಿಂದ ಮುಚ್ಚಬಹುದಾದ ಉಪಕರಣದಿಂದ ಮತ್ತೇ ಸೀಸೆಯ ಮೇಲೆ ಪುನಃ ಅದಮಿ ಮುಚ್ಚಲಾಗಿದೆ, ಎಂಬುದು ಸ್ಪಷ್ಟವಾಗಿದೆ. ಹಾಲಿನ ಸೀಸೆಯಲ್ಲಿದ್ದ ಮಿಶ್ರತೆ ಹಾಲಿನಿಂದಲೂ ಮತ್ತು ಮುಚ್ಚಳವನ್ನು ಪುನಃ ಉಪಯೋಗಿಸಿರುವುದರಿಂದಲೂ ಮಿಶ್ರತೆ ಹಾಲು ಸೀಸೆಯಲ್ಲಿ ಸುರಿಯುತ್ತಿದ್ದು ಎಂಬುದು ವ್ಯಕ್ತವಾಗುತ್ತದೆ. ಕ್ರಿಮಿಗಳು ಹಾಲಿನಲ್ಲಿ ತೇಲುತ್ತಿದ್ದುದರಿಂದ ವ್ಯಕ್ತವಾಗುವುದೇ ನೆಂದರೆ ಕ್ರಿಮಿಗಳು ಮೊದಲೇ ಸೀಸೆಯಲ್ಲಿದ್ದು ಮಿಶ್ರತೆ ಹಾಲು ಸೀಸೆಯೊಳಗೆ ಸುರಿದ ತಕ್ಷಣ ಕ್ರಿಮಿಗಳ ಗುಂಪು ಬೇರ್ಪಟ್ಟು ಸೀಸೆಯಲ್ಲಿದ್ದ ಹಾಲಿನಲ್ಲಿ ವ್ಯಾಪಿಸಲ್ಪಟ್ಟವು. ಸೀಸೆಯಲ್ಲಿದ್ದ ಹಾಲು ಬಹುಬೇಗ ಪೊಸರಾದುದರಿಂದ ವ್ಯಕ್ತವಾಗುವುದೇನೆಂದರೆ ಮಿಶ್ರತೆ ಹಾಲು ಸೀಸೆಯಲ್ಲಿ ಸುರಿಯುವುದಕ್ಕೆ ಮೊದಲು ಆ ಸೀಸೆಯಲ್ಲಿ ತಂಗಳ ಹಾಲು ಇತ್ತು ಎಂದು ಸ್ಪಷ್ಟವಾಗುತ್ತದೆ.

ಈ ಮೇಲಿನ ಅಂಶಗಳಿಂದ ನಿರ್ಣಯಿಸುವುದೇನೆಂದರೆ ಒಂದು ತೊಳೆಯದೆ ಇರುವ ಖಾಲಿ ಸೀಸೆಯು ಮಿಶ್ರಣ ಮಾಡಿದ ಹಾಲನ್ನು ತುಂಬಿ ಅದರ ಮೇಲೆ ಮುಚ್ಚಳವನ್ನು ಅದಮಿ, ಬೆಂಗಳೂರು ಡೈರಿಯವರಿಂದ ಪಾಶ್ಚಾತ್ಯರಿಸಿದ ಹಾಲು ಎಂಬ ಭಾವನೆ ಬರುವಂತೆ ಮಾಡಿ ಮಾರಾಟ ಮಾಡಲಾಗಿದೆ.

ಬೆಂಗಳೂರು ಡೈರಿ ಅಲ್ಯೂಮಿನಿಯಂ ತೆಳುಮುಚ್ಚಳವನ್ನು ಸುಲಭವಾಗಿ ತೆಗೆದು ಅನಂತರ ಅದನ್ನು ಪುನಃ ಮುಚ್ಚಲು ಸಾಧ್ಯ, ಇದು ಹೇಗೆ ಎಂಬುದನ್ನು ಈ ಸಭೆಗೆ ತೋರಿಸುತ್ತೇನೆ. ಆದ್ದರಿಂದ ಸಾರ್ವಜನಿಕ ಹಾಲು ಗ್ರಾಹಕರು ಬೆಂಗಳೂರು ಡೈರಿಯ ಹಾಲಿನ ಸೀಸೆಯ ಮೇಲಿನ ಮುಚ್ಚಳವನ್ನು ಹಾಲು ಕೊಂಡನಂತರ ಬಿಸಾಡದೆ ಹಂದು ಹಾಕುವುದು ಒಳ್ಳೆಯದು.

ಈ ಪರಿಶೀಲನಾನಂತರ ಕಲಬರಗಿ ಹಾಲನ್ನು ಬೆಂಗಳೂರು ಡೈರಿ ಹಾಲೆಂದು ಮಾರಿರುವ ಮತ್ತೊಬ್ಬರೂ ಮಾರುಕಟ್ಟೆಯ ಏಜೆಂಟ್ ಶ್ರೀ ಬಲರಾಮನಾಯ್ಡು ಅವರ ಏಜೆನ್ಸಿಯನ್ನು 8-7-72 ರಿಂದ ಸೆನ್ಸೆಂಡ್ ಮಾಡಲಾಗಿದೆ. ಪ್ರಜೆಗಳ ಹಿತದೃಷ್ಟಿಯಿಂದ ಆ ಜಾಗದಲ್ಲಿ ಬೆಂಗಳೂರು ಡೈರಿ ಮಾರಾಟಗಾರನೊಬ್ಬನನ್ನು ತತ್ಕ್ಷಣವಿಂದ ನೇಮಿಸಲಾಗಿದೆ. ಬೆಂಗಳೂರು ಡೈರಿ ಡೈರಿಕ್ಟರು ಈಗಾಗಲೇ ಮಾನ್ಯ ಸದಸ್ಯ ಶ್ರೀ ಎಂ. ಎಸ್. ಕೃಷ್ಣನ್ ಇವರಿಗೆ ಸೂಕ್ತ ವಿವರಣೆ ನೀಡಿ ಪತ್ರ ಬರೆದಿರುತ್ತಾರೆ. ಪರಿಶುದ್ಧ ಹಾಗೂ ಆರೋಗ್ಯಕರ ಪಾಶ್ಚಾತ್ಯರಿಸಿದ ಹಾಲನ್ನು ಹೆಚ್ಚಿನ ಪ್ರಮಾಣದಲ್ಲಿ ಮಾರಾಟ ಮಾಡಲು, ಮುಂದೆ ಈ ತರಹದ ಆಪಾದನೆಗಳನ್ನು ತಡೆಗಟ್ಟಲು ಬೇಕಾದ ಎಲ್ಲಾ ಕ್ರಮಗಳನ್ನು ತೆಗೆದುಕೊಳ್ಳಲಾಗಿದೆ. ಇತ್ತೀಚಿನ ಆರೋಪಗಳನಂತರ ಬೆಂಗಳೂರು ಡೈರಿ ಹಾಲು ಮಾರಾಟ 60,000 ಲೀಟರುಗಳಿಂದ 63,000 ಲೀಟರುಗಳಿಗೆ ಏರಿತು.

(ಶ್ರೀ ಎನ್. ಚಿಕ್ಕೇಗೌಡ)

ಈ ಸಂದರ್ಭದಲ್ಲಿ ಒಂದು ಮುಖ್ಯ ವಿಷಯವನ್ನು ಮಾನ್ಯ ಸದಸ್ಯರ ಹಾಗೂ ಹಾಲು ಉಪ ಯೋಗಿನವರವರ ಗಮನಕ್ಕೆ ತರಬಯಸುತ್ತೇನೆ. ಏನೆಂದರೆ ಈ ರೀತಿಯ ಕೃತ್ಯ ಕೇವಲ ಒಂದೇ ಬಾಟಲಿನಲ್ಲಿ ಕಂಡುಬರುತ್ತಿರುವುದು ಎಲ್ಲರಿಗೂ ಅಶ್ಚರ್ಯ ಮತ್ತು ಸಂತಯ ತರುವುದಾಗಿದೆ. ನಿಜಕ್ಕೂ ಬೆಂಗಳೂರು ಡೈರಿ ಕಾರ್ಮಿಕರೇ ಆಗಲೇ, ಅಧಿಕಾರ ವರ್ಗದವರೇ ಆಗಲೇ ಅನಡ್ಡೆ ಮತ್ತು ದೋಷಯುಕ್ತ ರೀತಿಯಲ್ಲಿ ಕಾರ್ಯ ನಿರ್ವಹಿಸುತ್ತಿದ್ದ ಪಕ್ಷದಲ್ಲಿ ಒಂದೇ ಒಂದು ಬಾಟಲಿನಲ್ಲಿ ಕೆಟ್ಟ ಹಾಲರದೆ ಸುಮಾರು ಸೀಸೆಗಳಲ್ಲಿ ಅವು ಕಂಡುಬರಲೇಬೇಕಾಗಿತ್ತು. ಇದನ್ನು ಸರ್ವರೂ ಯೋಚಿಸಬೇಕಾದ ಅಂಶ. ಅಂದ ಮಾತ್ರಕ್ಕೆ ಸರ್ಕಾರ ಎಲ್ಲ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಅದನ್ನು ಕೈಬಿಡುವುದೆಂದಲ್ಲ.

ಕೊನೆಯದಾಗಿ ಮಾನ್ಯ ಸದಸ್ಯರು ಈ ರೋಷದೋಷಗಳ ಬಗ್ಗೆ ಸರ್ಕಾರಕ್ಕೆ ನೇರವಾಗಿ ಅಥವಾ ಸಂಬಂಧಪಟ್ಟ ಡೈರಿ ಅಧಿಕಾರಿಗಳಿಗಾಗಲೇ ಕಾಲಕಾಲಕ್ಕೆ ಮಾಹಿತಿ ಕೊಟ್ಟಲ್ಲಿ ಈ ಕಲಬೆರಕೆ ಹಾಗೂ ಸಮಾಜ ಘಾತಕ ಕೃತ್ಯವನ್ನು ಹತ್ತಿಕ್ಕುವುದಕ್ಕಾಗಿ ಸಹಾಯಮಾಡಿದಂತಾಗುತ್ತದೆ. ಹಾಲು ಬಹಳ ಮುಖ್ಯವಾಗಿ ಎಲ್ಲರಿಗೂ ಬೇಕಾದದ್ದು. ಅದು ಅಮೃತ. ಯಾರಾದರೂ ತಪ್ಪು ಮಾಡಿದರೆ ಅದನ್ನು ಸರಕಾರದ ಗಮನಕ್ಕೆ ತರಲು ಮಾನ್ಯ ಸದಸ್ಯರಿಗೆ ಹಕ್ಕುಂಟು. ಅದರಂತೆ ಹಾಲಿನಲ್ಲಿ ದೋಷವಿದೆಯೆಂದು ಕಂಡುಬಂದಾಗ ತಂದು ತೋರಿಸಿದ್ದು ತಪ್ಪಲ್ಲ. ಅದನ್ನು ಪರಿಶೀಲಿಸಲು ನಾನು ಡೈರಿಗೆ ಅನಿರೀಕ್ಷಿತವಾಗಿ ಭೇಟಿ ಕೊಟ್ಟೆ. ಅಲ್ಲಿನ ರಿಕಾರ್ಡ್ ನೋಡಿದೆ, ಅಲ್ಲಿ ಬಾಟಲುಗಳನ್ನು ತೋಳಿಯುವ ಎರಡು ಮೆಷೀನುಗಳಿವೆ, ಅವು ಕೆಟ್ಟಲ್ಲಿ ಎಂಬುದನ್ನು ವಿಚಾರಿಸಿ ನಾನೂ ನೋಡಿದೆ. ಅದುದರಿಂದ ಇರುವ ವಿಷಯವನ್ನು ಸಭೆಗೆ ತಿಳಿಸಿದ್ದೇನೆ.

(ಮಾನ್ಯ ಸಚಿವರು ಇಷ್ಟು ವಿವರ ಕೊಟ್ಟಮೇಲೆ ಹಾಲಿನ ಖಾಲಿ ಬಾಟಲು ಮತ್ತು ಅವಕ್ಕೆ ಹಾಕುವ ಮುಚ್ಚಳ ತಂದು ಹೇಗೆ ಮುಚ್ಚಳವನ್ನು ಹಾಕಬಹುದು ಎಂಬುದನ್ನು ಪ್ರದರ್ಶಿಸಿದರು).

ಶ್ರೀ ಎಂ. ಎಸ್. ಕೃಷ್ಣನ್ (ಮಲ್ಲೇಶ್ವರಂ).—ಮಾನ್ಯ ಮಂತ್ರಿಗಳು ಹೇಳಿರುವುದು ಜೇಮ್ಸ್ ಬಾಂಡ್ 007 ಎಂದು ಹೇಳಿರುವ ಹಾಗಿದೆ. ಶ್ರೀಮಾನ್ ಕೃಷ್ಣರವರೂ ಸಹ ಫೋನ್ ಮಾಡಿದ್ದಾರೆ. ಅವರೂ ತನಿಖೆಮಾಡಿದ್ದಾರೆ, ಸಂತೋಷ. ಇದಕ್ಕೆ ಡೈರಿ ಕಾರ್ಮಿಕರು ಜವಾಬ್ದಾರರಲ್ಲ ಎಂದು ಹೇಳಿದ್ದಾರೆ, ಸಂತೋಷ. ಡೈರಿಯಿಂದ ಹಾಲು ಹೊರಕ್ಕೆ ಹೋದಮೇಲೆ ಮಾರಾಟವಾಗಬೇಕು, ಹೊರಗೆ ಹೋದಮೇಲೆ ಯಾರು ಬೇಕಾದರೂ ತಪ್ಪು ಮಾಡಿರಬಹುದು. ಈಗ ಏನಾಗಿದೆಯೆಂದರೆ ನಾನು ದೂರು ಕೊಟ್ಟಮೇಲೆ ಹಾಲು ಮಾರುತ್ತಿದ್ದ ಏಜೆಂಟನ್ನು ಸಸ್ಟೆಂಡ್ ಮಾಡಿದ್ದಾರೆ. ಇದು ಹೇಗಾಯಿತು ಎಂದರೆ ಫೋಲೀಸ್ ಸ್ಟೇಷನ್‌ಗೆ ಹೋಗಿ ಕಂಪ್ಲೆಂಟ್ ಕೊಟ್ಟರೆ ಅವನನ್ನು ರಾಕಪ್‌ಗೆ ಹಾಕಿ ಹಿಡಿದುಕೊಂಡು ಹೊಡೆದಂಥ ರೀತಿಯಲ್ಲಿ ಆಗಿದೆ. ನನಗಂತೂ ಇದು ಅರ್ಥವಾಗದೇ ಇರುವ ವಿಷಯವಾಗಿದೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸರ್ಕಾರದ ಫೋರನ್‌ಯೂ ಹಾಗೇ ಇದೆ.

ಒಬ್ಬ ಸದಸ್ಯರು.—ಸರ್ಕಾರದ ಫೋರನ್ ಹಾಗೇನೂ ಇಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ನಾನೂ ಸಹ ಹಾಲಿನಲ್ಲಿ ಕಲಬೆರಕೆ ಆಗಬೇಕು ಎಂದು ಹೇಳುವ ಮನುಷ್ಯನಲ್ಲ. ಬೆಂಗಳೂರು ಡೈರಿ ಚೆನ್ನಾಗಿ ಬೆಳೆಯಬೇಕು, ಇದು ಬೆಂಗಳೂರು ಸುತ್ತಮುತ್ತ ಚೆನ್ನಾಗಿ ಬೆಳೆಯಬೇಕು ಅದುದರಿಂದ ಅದರ ಬಗ್ಗೆ ಮಾನ್ಯ ಮಂತ್ರಿಗಳು ಕಣ್ಣು ಇಡಬೇಕು ಎಂದು ಹೇಳುತ್ತೇನೆ. ಆದರೆ ಈ ಪ್ರೇಕ್ಷಿತನ ದಿವಸ ಏನಾಗಿದೆ ಎಂದರೆ ಮಲ್ಲೇಶ್ವರಂ ಏಜೆಂಟ್ ಮೇಲೆ ಕಣ್ಣು ಇಟ್ಟಿದ್ದೀರಿ. ಅದು ಸರಿಯಲ್ಲ. ವ್ಯಾನ್‌ನಲ್ಲಿ ಬಂದ ಹಾಲನ್ನು ಹೊರಗಡೆ ಇಟ್ಟು ಮಾರಾಟ ಮಾಡುತ್ತಿದ್ದಾನೆ. ನೀವು ಹೇಳುವುದು ನನಗೆ ಹೇಳುವುದಕ್ಕೆ ಗೊತ್ತಿಲ್ಲವೇ. ಅವನಿಗೆ 60 ಬಾಟಲ್ ಬಂತು, ಬಂದುದನ್ನು ಕೊಟ್ಟಿದ್ದಾನೆ. ಇದರ ಬಗ್ಗೆ ಪುನಃಪರಿಶೀಲನೆ ಮಾಡಿ ಮತ್ತೆ ಅವನಿಗೆ ಅವನ ಏಜೆಂಟ್ ಕಲನವನ್ನು ಕೊಡಿಸಿಕೊಡಬೇಕು. ಮೊನ್ನೆ ದಿವಸ ಇದು ರಾ ಅಂಡ್ ಆರ್ಡರ್ ಡಿಸ್ಟ್ರಿಬ್ಯೂ ಆಗುವ ನಿಜಾಯೇಷನ್ ಇತ್ತು. ಅಲ್ಲಗೆ ಪ್ರೇಲೀಸಿನವರು ಬಂದರು; ನೂರಾರು ಜನರು ಗುಂಪು ಕಟ್ಟಿದರು. ವ್ಯಾನ್ ಬಂತು. ಅಲ್ಲಿಯ ಜನ ಹೇಳಿದರು ಅವನು ಒಳ್ಳೆಯ ಹಾಲನ್ನೇ ಕೊಡುತ್ತಾನೆ ಅನ್ನಾಯ ಮಾಡುವುದಿಲ್ಲ ಎಂದು. ತಾವು ಹೇಳುವುದು ಅವನು ಕಲಬೆರಕೆ ಮಾಡಿದ್ದಾನೆ, ಅದುದರಿಂದ ಅವನನ್ನು ಸಸ್ಟೆನ್‌ಷನ್ ಮಾಡಿದ್ದೇವೆ ಎಂದು. ಅದುದರಿಂದ ತಾವು ಮುಂದೆ ಈ ರೀತಿ ಆಗದೇ ಇದ್ದು ಹಾಗೆ ನೋಡಿಕೊಂಡು ಅವನ ಸಸ್ಟೆನ್‌ಷನ್ ವಾಪಸ್ಸು ತೆಗೆದು ಕೊಳ್ಳಿ.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಸದಸ್ಯರು ಹೇಳಿದ್ದು ಬಲರಾಮ ನಾಯಡು ಅನ್ನುವವರೇ ದೂರು ಕೊಟ್ಟರು ಎಂದು. ದೂರು ಕೊಟ್ಟವರು ಅವರಲ್ಲ. ದೂರು ಕೊಟ್ಟವರು ಒಬ್ಬ ಕಸ್ತೂರ್ಮಠ. ಮಾನ್ಯ ಎಂ. ಎಸ್. ಕೃಷ್ಣನ್‌ರವರು ಏನು ದೂರು ಕೊಟ್ಟರೋ ಮತ್ತು ಆ ಕಸ್ತೂರ್ಮಠ ಏನು ದೂರು ಕೊಟ್ಟರೋ ಅದರ ಮೇಲೆ ಅನುಮಾನ ಬಂದು ಅವರನ್ನು ಸಸ್ಪೆಂಡ್ ಮಾಡಿದ್ದೇವೆ. ಇದಲ್ಲದೆ 6-4-1972 ರಲ್ಲಿ ಒಬ್ಬರು ಎಂ. ಪಿ. ಶ್ರೀನಿವಾಸ ಅಯ್ಯಂಗಾರ್ ಅನ್ನುವವರು ಬೆಂಗಳೂರು ಡೈರಿಗೆ ಒಂದು ಪತ್ರ ಬರೆದು ಅವರು ಸರಿಯಾದ ಹಾಲು ಕೊಡುತ್ತಾ ಇಲ್ಲ ಕಲಬೆರಕೆಮಾಡಿ ಕೊಡುತ್ತಾರೆ. ಡೈರಿಯವರು ಇದನ್ನು ಕ್ರಮಪಡಿಸಬೇಕು ಎಂದು ಬರೆದರು. ಅನಂತರ ಬೆಂಗಳೂರು ಡೈರಿಯವರು ಹೋಗಿ ಶ್ರೀನಿವಾಸ ಅಯ್ಯಂಗಾರ್‌ರನ್ನು ಕರೆಸಿ ವಿಚಾರಿಸಿದ ಮೇಲೆ ಆ ವಿಜೆಂಟರು ನಾನು ತಪ್ಪು ಮಾಡಿದ್ದೇನೆ ಕ್ಷಮಿಸಬೇಕು ಎಂದು ಕೇಳಿದ್ದಾನೆ. ಇದೇ ತರಹ ಆ ವಿಜೆಂಟರ ಮೇಲೆ ಅನೇಕ ದೂರುಗಳು ಬಂದಿವೆ. ಇಷ್ಟಾದರೂ ಕೂಡ ಈ ಸಾರಿಯೂ ಸರಿಯಾಗಿ ನಡೆದುಕೊಳ್ಳದೇ ಇದ್ದುದಕ್ಕೆ ಅವನನ್ನು ಸಸ್ಪೆಂಡ್ ಮಾಡಿರುವುದು. ಒಂದುವೇಳೆ ಈ ರೀತಿ ಹುಳಗಳನ್ನು ಆ ವಿಜೆಂಟರ ನೋಡಿದ ಕೂಡಲೇ ಅವರು ತಕ್ಷಣ ತೋರಿಸಬೇಕಾಗಿತ್ತು. ಆ ವ್ಯಾಪಾರಿ ವಾಪಸ್ ಕಳುಹಿಸಿ ತಕ್ಕ ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನಿಸಿದ್ದರೆ ಚೆನ್ನಾಗಿತ್ತು. ವಿಜೆಂಟರ ಅವರು ಅದಕ್ಕೆ ಗಮನ ಕೊಡದೆ ಹಾಲಿನ ಮೇಲೆ ಅಪಾದನೆ ಮಾಡಿದರೆ ಅದು ಸರಿಯಾದುದಲ್ಲ. ಅವರೇ ಮಾರುವ ಕಾಲದಲ್ಲಿ ತಕ್ಷಣ ಗಮನ ಕೊಡಬಹುದಾಗಿತ್ತು. ಅವರು ಹೊಸ ಕಸ್ತೂರ್ಮಠ ಅಲ್ಲ. ಅದುದರಿಂದ ಮಾನ್ಯ ಸದಸ್ಯರು ಏನು ಹೇಳಿದರೋ ಅವರನ್ನು ಸಸ್ಪೆಂಡ್ ಮಾಡಿ ಅಕ್ಟೋಬರ್ ಮಾಡಿದ್ದೀರಿ ಎಂದು ಹೇಳುವುದು ಸತ್ಯಕ್ಕೆ ದೂರವಾದುದು.

ಶ್ರೀ ಎಂ. ಎಸ್. ಕೃಷ್ಣನ್.—ನನ್ನ ಪ್ರಶ್ನೆ ಏನೆಂದರೆ ಈ ಕೆಲಸವನ್ನು ಡೈರಿಯಿಂದ ಬಾಟರ್ ತೆಗೆದುಕೊಂಡು ಬಂದಂಥ ಜನಗಳೂ ಮಾಡಬಹುದು ಮತ್ತು ವಿಜೆಂಟರು ಸಹಾ ಮಾಡಬಹುದು. ಮಾಡುವುದಕ್ಕಾಗುವುದಿಲ್ಲ ಎಂದು ಹೇಳುವುದಿಲ್ಲ. ಇಲ್ಲಿ ಏನಾಗಿದೆ ಎಂದರೆ ಅವನಿಗೆ 60 ಬಾಟರ್ ಆ ದಿನ ಬಂದವು, ಅದು 3 ಕ್ರೇಟ್‌ನಲ್ಲಿ ಬಂದವು. ಬೆಳಗ್ಗಿನಿಂದಲೂ ಬಂದವರಿಗೆ ಕೊಡುತ್ತಾ ಇದ್ದ. ಆ ಕ್ರೇಟ್‌ಗಳನ್ನು ಒಳಗೆ ಇಟ್ಟುಕೊಂಡಿರಲಿಲ್ಲ. ಅವನು 60 ಬಾಟರ್‌ನ್ನೂ ಒಂದೊಂದಾಗಿ ನೋಡುವುದಕ್ಕಾಗುವುದಿಲ್ಲ. ಅವನು ಬಂದವರಿಗಿಲ್ಲಾ ಕೊಡುತ್ತಾ ಇದ್ದ ಅಲ್ಲ ಒಬ್ಬ ಮಾತ್ರ ಈ ರೀತಿ ಹೇಳಿದ. ಅಲ್ಲ ಬಲರಾಮನಾಯಡು ಇಲ್ಲ, ಹುಡುಗ ಹಾಲನ್ನು ಕೊಡುತ್ತಾ ಇದ್ದಾನೆ. ಅದರಲ್ಲಿ ಹುಳ ಬೆರೆತುಕೊಂಡಿತ್ತು. ಅದಕ್ಕೆ ದೂರು ಕೊಡುತ್ತೇನೆ ಎಂದು ನಿಮಗೆ ದೂರು ಕೊಟ್ಟರು. ಆಗ ಆ ವಿಜೆಂಟರವನನ್ನೂ ಕರೆಸಿ ದೂರುಕೊಟ್ಟ ವರನ್ನೂ ಕರೆಸಿ ತನಿಖೆ ಮಾಡುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುತ್ತೇವೆ ಎಂದು ಸಮಾಧಾನ ಮಾಡಿ ಹೇಳಿ ಕಳುಹಿಸಿದ. ಅದುದರಿಂದ ಇದಕ್ಕೆ ವಿಜೆಂಟರು ಜವಾಬ್ದಾರಿ ಅಲ್ಲ. ಏತಕ್ಕೋಸ್ಕರ ಅವನ ಮೇಲೆ ತಪ್ಪು ಹೊರಿಸುತ್ತೀರಾ? ಇದು ಟ್ರಾನ್ಸಿಟ್ ಮಾಡುವಾಗ ಬೇಕಾದರೂ ಆಗಬಹುದು. ಅದುದರಿಂದ ತಾವು ಇದರ ಬಗ್ಗೆ ಆರೋಪಿಸಿ ಮಾಡಿ ಸರಿಯಾದಂಥ ತನಿಖೆ ಮಾಡಬೇಕು ಎಂದು ತಮ್ಮನ್ನು ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಸದಸ್ಯರು ಹೇಳಿದಂತೆ ವಿಜೆಂಟರು ಬೇಕಾದರೂ ಮಾಡ ಬಹುದು. ಆದರೆ ಇದರಲ್ಲಿ ನಂತೆಯೆ ಬರುವುದಕ್ಕೆ ಕಾರಣ ಏನು ಎಂದರೆ 6-4-1972 ರಲ್ಲಿ ಶ್ರೀ ಎಂ. ಪಿ. ಶ್ರೀನಿವಾಸ ಅಯ್ಯಂಗಾರ್‌ರವರು ಒಂದು ಕಂಪ್ಲೆಂಟ್ ಬರೆದು ಈ ರೀತಿ ಡಿ. ಟಿ. ಎಂ. ಮಿರ್ಸ್ ಜೊತೆಗೆ ಹೋರ್ ಮಿರ್ಸ್ ಸೇರಿಸಿ ಮಾರಾಟ ಮಾಡುತ್ತಿದ್ದಾರೆ ಎಂದು ಬರೆದರು. ಅವಾಗ ಶ್ರೀಮಾನ್ ಎಂ. ಎಸ್. ಕೃಷ್ಣನ್‌ರವರು ಮಧ್ಯೆ ಬಂದು ಈ ರೀತಿ ಆಗದೇ ಇದ್ದಹಾಗೆ ಮುಂದೆ ನೋಡಿಕೊಳ್ಳುತ್ತೇನೆ ಅದುದರಿಂದ ಅವನ ಸಸ್ಪೆನ್ಷನ್ ಆರ್ದರ್‌ನ್ನು ವಾಪಸ್ ತೆಗೆದುಕೊಳ್ಳಿ ಎಂದು ಹೇಳಿದರು.

ಶ್ರೀ ವಿ. ಎನ್. ಪಾಟೀಲ್.—ಇನ್ನು ಮುಂದಾದರೂ ಕೂಡ ಬೆಂಗಳೂರು ಡೈರಿ ಹಾಲು ಕೆಡದಂತೆ ಈ ಸಮಾಜ ಘಾತುಕರು ಏನು ಇರುತ್ತಾರೋ ಅವರ ಬಗ್ಗೆ ಮುಂಜಾಗ್ರತೆ ವಹಿಸಬೇಕು. ಈ ಹಾಲಿನ ಸಾಗಾಣಿಕೆಯಲ್ಲೇ ಆಗಲ, ಮ್ಯಾನ್‌ಜೆಮೆಂಟ್‌ನಲ್ಲೇ ಆಗಲ ಅವರ ಬಗ್ಗೆ ಎಚ್ಚರಿಕೆ ವಹಿಸಿ ಒಳ್ಳೆಯ ಹಾಲನ್ನು ಸಪ್ಲೈ ಮಾಡುವಂತೆ ಆಶ್ವಾಸನೆ ಕೊಡುತ್ತೀರಾ ?

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಸದಸ್ಯರು ಆಶ್ವಾಸನೆ ಕೇಳುತ್ತಿದ್ದಾರೆ ಇದಕ್ಕೆ ಜನತೆಯ ಸಹಕಾರವು ಬೇಕು. ಇಂತಹ ಕೆಲಸಕ್ಕೆ ಮಾನ್ಯ ಸದಸ್ಯರ ಸಹಕಾರವೂ ಬೇಕು. ಅವರು ತಪ್ಪು ಕೆಲಸ ಮಾಡಿದವರ ಬಗ್ಗೆ ಪ್ರೋತ್ಸಾಹ ಕೊಡದೆ ಫೋನ್ ಮಾಡಿದರೆ ಅಂಥವರಿಗೆ ಬಲ ಹಾಕುವುದಕ್ಕೆ ಸರ್ವ ಪ್ರಯತ್ನವನ್ನೂ ಮಾಡುತ್ತೇವೆ. ಇದಕ್ಕೆ ಸರ್ವರ ಸಹಕಾರವೂ ಬೇಕು ಎಂದು ನಾನು ತಮ್ಮೆಲ್ಲ ವಿನಂತಿ ಮಾಡಿಕೊಳ್ಳುತ್ತೇನೆ.

Sri S. M. KRISHNA.—Hon. Member Sri M. S. Krishnan had dragged my name in this controversy. Let me make it clear. I have absolutely nothing to do with the Bangalore Dairy nor I have telephoned to anybody.

Sri M. S. KRISHNAN.—On enquiry, the Director himself told me that Sri S. M. Krishna had telephoned to him in this connection. The Hon. Minister has unnecessarily puts up the name as M. S. Krishnan. He. as become James Bond 007 Agent.

ಶ್ರೀ ಎನ್. ಚಿಕ್ಕೇಗೌಡ.—ಮಾನ್ಯ ಅಧ್ಯಕ್ಷರವರೇ, ತಮ್ಮ ಮೂಲಕ ಸ್ವಾರ್ಥಿಸಿ ಕೊಳ್ಳುತ್ತೇನೆ. ಶ್ರೀಮಾನ್ ಎಂ. ಎಸ್. ಕೃಷ್ಣನ್ ರವರೇ ಫೋನ್ ಮಾಡಿದರು ಎಂದು ಸಂಬಂಧಪಟ್ಟ ಅಧಿಕಾರಿಗಳು ಹೇಳಿದರು.

Revised Budget Estimates for 1972-73—Demands for Grants (Demand No. 18.—Medical, Public Health and Family Planning)

Sri H. SIDDAVEERAPPA (Minister for Health).—Madam, on the recommendation of the Governor, I beg to move :

“That a sum not exceeding Rs. 20,59,80,000, inclusive of the sum granted ‘on account’, be granted to the Government to defray the charges which will come in course of payment during the financial year for the period ending 31st day of March 1973, in respect of Demand No. 18, ‘Medical, Public Health and Family Planning’.”

MADAM SPEAKER.—Motion moved:

“That a sum not exceeding Rs. 20,59,80,000, inclusive of the sum granted ‘on account’, be granted to the Government to defray the charges which will come in course of payment during the financial year for the period ending 31st day of March 1973, in respect of Demand No. 18. ‘Medical, Public Health and Family Planning’.”

Sri H. D. Deve Gowda may initiate the Debate.

ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸಿಪುರ).—ಮಾನ್ಯ ಸಭಾಧ್ಯಕ್ಷರವರೇ, ನಮ್ಮ ಮುಂದೆ ಇರತಕ್ಕ ಜನಾರೋಗ್ಯ ಇಲಾಖೆಗೆ ಸಂಬಂಧಪಟ್ಟ ಬೇಡಿಕೆಗಳ ಮೇಲೆ ಚರ್ಚೆಯನ್ನು ಆರಂಭಿಸಿ ತಕ್ಕ ಕಾಲದಲ್ಲಿ ಒಂದು ಮಾತು ಹೇಳಬೇಕಾಗಿದೆ. ಮಾನ್ಯ ಸಚಿವರು ಅಧಿಕಾರ ವಹಿಸಿಕೊಂಡ ಮೇಲೆ ಕೆಲವು ಒಳ್ಳೆಯ ಧೋರಣೆಗಳನ್ನು ಘೋಷಿಸಿದರು. ಆದರೆ ಅವರು ಇಟ್ಟಿರತಕ್ಕ ಹಣದಿಂದ ಅವರ ಧೋರಣೆಗಳನ್ನು ಈಡೇರಿಸುವುದಕ್ಕೆ ಕಷ್ಟವಾಗುತ್ತದೆ ಎಂದು ನನ್ನ ಭಾವನೆ. ಗ್ರಾಮಾಂತರ ಪ್ರದೇಶಗಳಲ್ಲಿ ಹೆಚ್ಚಿಗೆ ಬಿಪಿಡಿಯ ಸೌಲಭ್ಯಗಳನ್ನು ಕೊಡಬೇಕೆಂಬ ಅವರ ಮಹದಾ ರಂಕ್ಷೆ ಇರುವುದನ್ನು ಅವರ ಹಲವಾರು ಹೇಳಿಕೆಗಳಲ್ಲಿ ಕಂಡದ್ದೇನೆ. ಜನತೆಯ ಆರೋಗ್ಯ ಈ ದೇಶದ ಭಾಗ್ಯ ಎನ್ನುವುದನ್ನೂ, ಇದು ಒಂದು ಅಸ್ತಿ ಎನ್ನುವಂಥ ದಾಖೆಯಲ್ಲಿ ಅನೇಕಸಾರಿ ಹೇಳಿದ್ದಾರೆ. ಅದು ಒಪ್ಪತಕ್ಕ ವಿಷಯ. ನಾನು ವಿರೋಧ ಪಕ್ಷದ ನಾಯಕನಾಗಿ ವಿರೋಧಿಸಬೇಕು ಎನ್ನುವ ಪ್ರವೃತ್ತಿಯಿಂದ ಮಾತನಾಡುತ್ತಿಲ್ಲ. ಆದರೆ ಅವರು ಏನು ಘೋಷಣೆ ಮಾಡಿದರು ಅದಕ್ಕೆ ಸಾಕಷ್ಟು ಹಣವನ್ನು ಅರ್ಥ ಸಚಿವರು ಒದಗಿಸಿಲ್ಲ ಎಂದು ವಿಷಾದಪಡಬೇಕಾಗಿದೆ. ಈ ಇಲಾಖೆಗೆ ಎಷ್ಟು